



دیہی مرغیانی

(مرغیاں پالنا)



لائسٹاک سیکٹری ترقی و خوشحالی کے لیے کوشاں
ڈائریکٹوریٹ آف کمیونیکیشن اینڈ ایکسٹینشن

محکمہ لائسٹاک اینڈ ڈیری ڈویلپمنٹ، پنجاب، لاہور

Financed under ADP project 2009-10
Strengthening of Communication & Extension
Network in Livestock Department
E mail: dircelnidd@punjab.gov.pk

2009-10

ناشر:
ڈائریکٹوریٹ آف کیونٹیلیشن اینڈ ایکسٹینشن
لائسٹاٹاک اینڈ ڈیری ڈویلپمنٹ
پنجاب لاہور

مصنف:
ڈاکٹر شمس الحسن
پولٹری ریسرچ انسٹیٹیوٹ
راولپنڈی

مدیران:
ڈاکٹر اسرار حسین چوہدری
ڈاکٹر ظفر اقبال آصف
ڈاکٹر اقبال اختر ٹھٹھ

کمپوزنگ و ڈیزائننگ: ساجد حسین

آج سے ہزاروں سال پہلے گھروں میں خوبصورت رنگ برنگی مختلف نسلوں کی مرغیاں پالنے کا شوق چلا آ رہا ہے۔ مرغیاں ایک خوبصورتی کے لئے پالی جاتی تھیں دوسرا ان کی پیداوار کو بطور خوراک استعمال کرتے تھے۔ جوں جوں زمانہ گزرتا گیا اور انسانی ضروریات میں اضافہ ہوتا گیا۔ یہ شوق ایک منافع بخش کاروبار کی حیثیت اختیار کر گیا۔ اب ہر گھر میں زیادہ مرغیاں رکھنے کی جستجو بڑھ رہی ہے لیکن اس میں کامیابی اسی وقت ممکن ہوگی جب مرغیوں کو مناسب طریقہ سے رکھا جائے۔ ہر گھر میں چھ مرغیاں رکھی جائیں تو گھر میں روزمرہ استعمال کے لئے انڈے مہیا کئے جاسکتے ہیں اور ساتھ ساتھ جو مرغیاں انڈے دینے کے قابل نہ رہیں ان کو بوقت ضرورت ذبح کر کے بطور گوشت استعمال کیا جاسکتا ہے اور معمولی محنت سے انڈوں اور گوشت ضرورت پوری ہو سکتی ہے۔ چھوٹے اور گھریلو پیمانے پر پالنے کے لئے اس وقت ایسی مرغیاں موجود ہیں جن سے کم از کم سال میں 150 سے لے کر 200 تک انڈے حاصل کئے جاسکتے ہیں۔ ان کے لئے زیادہ جگہ کی ضرورت بھی نہیں ہوتی بلکہ ان کے پالنے سے گھریلو آمدنی میں خاصا اضافہ کیا جاسکتا ہے۔

مرغیاں دو مقاصد کے لئے پالی جاتی ہیں۔ (1) انڈے (2) گوشت

شہروں میں دونوں قسم کی مرغیاں پالی جاسکتی ہیں لیکن دیہاتوں میں اگر صرف انڈے پیدا کرنے والی مرغیاں پالی جائیں تو زیادہ بہتر ہے کیوں کہ گوشت والی مرغیوں کا فروخت کرنا ایک بڑا مسئلہ ہے۔ اگر دیہات میں بجلی اور پانی، ذرائع آمدورفت کی سہولتیں میسر ہوں تو گوشت پیدا کرنے والی مرغیاں بھی پالی جاسکتی ہیں۔ چھوٹے یا بڑے کاروبار کے لئے مرغیاں پالنے کے لئے مندرجہ ذیل باتوں کا خاص خیال رکھنا چاہئے۔

- 1- اعلیٰ اور معیاری نسل کی مرغیاں پالی جائیں۔
- 2- متوازن اور وافر مقدار میں خوراک مہیا کی جائے۔
- 3- جگہ کا مناسب انتخاب اور ڈربہ (پولٹری شیڈ) کی بناوٹ پر خاص دھیان دیا جائے۔

جگہ

مرغیوں کے لئے جگہ ایسی منتخب کی جائے جو سیم زدہ نہ ہو اور پانی کا نکاس صحیح ہو۔ ڈربہ کے اندرونی ماحول کو حفظانِ صحت کے اصولوں کے مطابق رکھا جائے۔ جگہ ایسی ہو جہاں مرغیوں کی بدبو وغیرہ سے افراد خانہ اور پڑوس میں رہائش رکھنے والے متاثر نہ ہوں۔ پانی اور بجلی کا انتظام مناسب ہونا چاہئے۔

عمارت (پولٹری شیڈ)

رہائشی جگہ انڈے دینے والی مرغیوں کے لئے تین مربع فٹ اور گوشت پیدا کرنے والی مرغیوں کے لئے ایک مربع فٹ

درکار ہے۔ اس میں یہ احتیاط برتی جائے کہ اس کی تعمیر میں زیادہ سرمایہ خرچ نہ ہو۔ اس میں مرغیاں موسمی اثرات سے محفوظ رہ سکیں۔ جنگلی جانوروں اور کتوں کی پہنچ سے دور رہیں۔ شیڈ کی چھت ایسی ہو جس میں دھوپ اندر داخل نہ ہو سکے اور بارش کی بوجھاڑ سے پرندے محفوظ رہیں۔ اس لئے موزوں شیڈ کی لمبائی شرقاً غرباً اور چوڑائی شمالاً جنوباً ہونی چاہئے شیڈ کا فرش پختہ ہو جس کو آسانی سے صاف رکھا جاسکے اور بوقت ضرورت دھویا جاسکے۔ ڈربہ کو ہوادار بنانے کی غرض سے باریک جالی لگائی جائے تاکہ اس میں سے چوہے اور چڑیوں کا گزرنہ ہو سکے اور اونچائی اس قدر ہونی چاہئے کہ شیڈ کی صفائی تسلی بخش کی جاسکے۔ لیکن اگر تھوڑی تعداد میں مرغیاں رکھنا مقصود ہوں تو ایک لکڑی یا لوہے کا ڈربہ بنایا جاسکتا ہے۔ اس ڈربہ کو کسی سایہ دار جگہ میں رکھ دیا جائے جہاں جنگلی پرندوں اور دھوپ سے بھی محفوظ رہے۔ ڈربہ کی صفائی پر خاص توجہ دی جائے ڈربے کے نیچے پیسے لگا دیں تو اس طرح اسے گرمیوں میں سایہ اور سردیوں میں دھوپ میں آسانی سے رکھا جاسکے گا۔

مرغیوں کے لئے برتن

مرغیوں کی بہتر نشوونما کے لئے دانے اور پانی کے برتنوں کی ضرورت ہوتی ہے۔ ان برتنوں کے استعمال سے شیڈ میں صفائی رہتی ہے اور خوراک کے ضیاع میں خاصی کمی رہتی ہے۔ چوزوں اور بڑی عمر کی مرغیوں کے لئے علیحدہ علیحدہ سائز کے برتن استعمال کئے جاتے ہیں جو حسب ذیل ہیں:

لمبے نالی نما برتن

یہ برتن ایک دن تا پانچ ہفتہ کی عمر کے چوزوں میں استعمال کئے جاتے ہیں۔ ان کے اوپر ایک پھر کی لگی ہوتی ہے جو کہ چوزوں کو خوراک ضائع کرنے سے روکتی ہے۔ دیہاتوں میں مٹی کی کنالی بھی اس مقصد کے لئے استعمال کی جاتی ہے یا مٹی کے لمبے لمبے برتن بنوائے جاسکتے ہیں۔ بازاری برتن تجارتی مرغی خانوں میں ضروری ہیں۔

ڈول نما برتن

یہ برتن پانچ ہفتہ کی عمر سے لے کر بلوغت تک مرغیوں میں استعمال کئے جاتے ہیں۔ صرف ان کی زمین سے اونچائی کو مرغیوں کی عمر کے مطابق رکھا جاتا ہے۔ اس برتن میں خوراک خود بخود مرغیوں کی ضرورت کے مطابق ایک جیسی حالت میں ملتی رہتی ہے۔ دیہات میں ڈالڈاگھی کے خالی ڈبے اور مٹی کی کنالی کی مدد سے یہ برتن تیار کئے جاسکتے ہیں۔ بازاری برتن زیادہ تر کمرشل مرغی خانوں میں ضروری ہوتے ہیں۔

پانی پینے کے لئے برتن

ان برتنوں کے استعمال سے پرندوں کو صاف اور تازہ پانی ملتا ہے۔ ان کی بناوٹ ایک جیسی ہوتی ہے صرف عمر کے لحاظ سے سائز میں فرق پڑ جاتا ہے۔ شروع میں 1/4 گیلن والا برتن استعمال کیا جاتا ہے اور ایک ماہ کی عمر کے بعد دو گیلن والا برتن استعمال میں لایا جاتا ہے۔ اس کی فرش سے اونچائی جسم کے مطابق رکھی جاتی ہے۔ ایک 1/4 گیلن والا برتن 25 چوزوں کے لئے کافی ہے اور دو گیلن والا برتن 30 مرغیوں کے لئے مناسب رہتا ہے۔ دیہات میں گھی کے خالی ڈبے اور مٹی کی کنالی سے پانی کے برتن تیار کئے جاسکتے ہیں۔

انڈے دینے والے گھونسلے کی لمبائی، چوڑائی اور اونچائی

اس میں "1' X 1½' X 1½" کے خانے بنے ہوتے ہیں۔ ایک گھونسلہ پانچ مرغیوں کے لئے کافی ہوتا ہے ان کے استعمال سے ایک تو انڈے ٹوٹنے سے محفوظ رہتے ہیں دوسرے انڈے غلیظ ہونے سے بچ جاتے ہیں۔ اگر انڈے تھوڑے تھوڑے وقفہ کے بعد یعنی دن میں تین چار مرتبہ اکٹھے کر لئے جائیں تو مرغیوں کو کڑک ہونے سے بچایا جاسکتا ہے اور انڈے بھی گندے نہیں ہوتے۔

بچھالی کا استعمال

مرغیوں کو صحت مند اور بیماریوں سے محفوظ رکھنے کی خاطر لکڑی کے باریک برادے کی بچھالی کا استعمال لازمی ہوتا ہے۔ بچھالی کے استعمال سے کمرے کی صفائی اور بد بو پر قابو پایا جاسکتا ہے اور پرندے بالکل صاف ستھرے رہتے ہیں۔ بچھالی کی تہہ کم از کم چار انچ موٹی ہونی چاہئے۔ کسی ترنگی کے ساتھ برادے کو اچھی طرح روزانہ الٹ پلٹ کرنا چاہئے تاکہ جہاں کہیں یہ گیلی ہو خشک ہو جائے۔ بچھالی کے لئے بھوسہ، خشک گھاس، مونگ پھلی کے چھلکے اور گنے کا خشک گودہ بھی استعمال کیا جاسکتا ہے۔

چوزے نکلوانا

انڈوں سے چوزے دو طریقوں سے نکلوائے جاسکتے ہیں: 1- قدرتی 2- مصنوعی
دیہات میں قدرتی طریقہ سے چوزے نکلوائے جاتے ہیں اور اس کے لئے کڑک مرغی کی ضرورت ہوتی ہے اور اس کی پہچان کے لئے ذیل میں دی گئی باتوں کا خیال رکھنا چاہئے:
1- کڑک مرغی مستقل مزاج ہو اگر اس کو پہلے چوزے نکلوانے کے لئے استعمال کیا گیا ہو تو بہتر ہے۔

- 2- کڑک مرغی صحت مند ہونی چاہئے اور چچڑیوں اور جوؤں سے پاک ہونی چاہئے۔
 - 3- کڑک مرغی کو مدافعتی ٹیکہ جات لگے ہوئے ہونے چاہئیں تاکہ چوزوں کو بیماری نہ لگ جائے۔
 - 4- صاف ستھری، صحت مند اور اچھی جسامت کی مرغی انڈوں کو صحیح طور پر سے گھما سکے گی اور مناسب درجہ حرارت مہیا کر سکے گی۔ ایک مرغی کے نیچے ڈیڑھ درجن سے زائد انڈے نہ رکھیں۔
 - 5- کڑک مرغی کو دن میں دو دفعہ انڈوں سے علیحدہ کر دیں تاکہ وہ دانہ پانی کھانی سکے اور بیٹ وغیرہ خارج کر سکے۔ کڑک مرغی کو متوازن اور زود ہضم خوراک دینی چاہئے تاکہ اس کی صحت برقرار رہ سکے۔ آخری دو تین دن میں کڑک مرغی کو تھوڑے تھوڑے وقفہ کے بعد انڈوں سے علیحدہ کرنا چاہئے تاکہ وہ زیادہ پانی کے استعمال سے انڈوں کو زیادہ نمی فراہم کر سکے اور چوزوں کے نکلنے میں آسانی ہو سکے۔
- چوزے انڈوں سے خود بخود نکلنے ہیں اور کسی قسم کی چھیڑ چھاڑ کی ضرورت نہیں ہوتی۔ چند دنوں کے لئے ان کو زود ہضم خوراک دلیہ کی شکل میں دینی چاہئے تاکہ چوزے اس دلیہ کو آسانی کے ساتھ اٹھا کر کھا سکیں اور جوں جوں ان کی عمر بڑھتی جائے خوراک میں اضافہ کیا جائے۔

چوزے نکلوانا

دیہاتوں میں موسم بہار میں تمام گھروں میں چوزے شوق سے نکلوائے جاتے ہیں اگر تھوڑی سی احتیاط کی جائے تو ان کی پیداوار میں اضافہ کیا جاسکتا ہے۔ مندرجہ ذیل ہدایات سے بہتر نتائج حاصل کئے جاسکتے ہیں:

انڈوں کا ذخیرہ کرنا

جن انڈوں سے چوزے نکلوانا مقصود ہوں ان کو زیادہ درجہ حرارت والی جگہ میں ذخیرہ نہ کیا جائے۔ جتنی جلدی ممکن ہو سکے مرغی سے ان انڈوں کو علیحدہ کر لیا جائے تاکہ یہ خراب اور گند آلودہ نہ ہو جائیں۔ انڈوں کو جالی دار ٹوکری میں رکھا جائے تاکہ انڈوں کو ٹھنڈی اور تازہ ہوا ملتی رہے۔ اس طرح ان کے درجہ حرارت میں بھی کمی رہے گی۔ مناسب درجہ حرارت رکھنے کے لئے ریت پر پانی چھڑک کر انتظام کیا جاسکتا ہے۔ اگر انڈوں پر غلاظت وغیرہ ہو تو اسے ریگ مار کی مدد سے صاف کر لینا چاہئے تاکہ جراثیم کی وجہ سے چوزوں کی پیداوار متاثر نہ ہو۔ باریک چھلکے والے انڈے چوزے نکلوانے کے لئے مناسب نہیں ہوتے۔

چوزے نکلوانے کا موسم

چوزے ایسے موسم میں نکلوائے جائیں جس میں نہ زیادہ گرمی ہو اور نہ زیادہ سردی ہوتا کہ چوزے موسم کی شدت سے محفوظ رہ سکیں اور ان کی مناسب حفاظت اور دیکھ بھال ہو سکے۔

انڈوں کا انتخاب

انڈے ایسی مرغیوں سے حاصل کئے جائیں جن کے غول میں مرغ موجود ہوں۔ انڈے صاف ستھرے اور غلاظت سے پاک ہوں۔ ان پر کسی قسم کی گندگی موجود نہ ہو۔ درمیانہ سائز کے انڈوں سے زیادہ چوزے حاصل کئے جاسکتے ہیں۔ انڈوں کا چھلکا شکستہ نہ ہو اور ایک ہفتہ سے زائد مدت کے لئے ذخیرہ نہ کیا جائے۔

دیہات میں چوزے نکلوانا

عرصہ قدیم سے کڑک مرغی چوزے نکلوانے کا کام سرانجام دیتی ہے اور آج کل بھی کڑک مرغی سے ہی چوزے نکلوائے جاتے ہیں۔ کڑک پن ایک موروثی خصوصیت ہے۔ حکومت چاہتی ہے کہ دیہات میں زیادہ پیداواری صلاحیت کی حامل مرغیوں کو عام کیا جائے۔ اس مقصد کے لئے پولٹری یونٹ کا پروگرام شروع کیا گیا ہے۔ ایسے پروگراموں کا حتمی نتیجہ یہ ہوگا کہ دیہات میں دیسی مرغیوں کی جگہ اعلیٰ نسل کی مرغیاں لے لیں گی۔ جو کہ کڑک پن سے پاک ہوں گی۔ لہذا دیہات میں چوزے نکلوانے کے لئے اب چھوٹے چھوٹے انکو بیڑ تیار ہونے لگے ہیں جو بجلی اور مٹی کے تیل سے چلتے ہیں۔ ان انکو بیڑوں میں 50 سے 200 انڈے سپے جاسکتے ہیں۔ گھریلو مرغی خانے کے لئے ایسا انکو بیڑ نہایت فائدہ مند ہوتا ہے۔

دیہات میں چوزوں کی مصنوعی پرورش

چوزوں کو ابتدا میں گرمیوں میں تین ہفتے اور سردیوں میں چار ہفتے تک اضافی حرارت کی ضرورت ہوتی ہے۔ قدرتی طریقہ پرورش میں یہ حرارت چوزے مرغی کے جسم سے چمٹ کر حاصل کرتے ہیں لیکن اگر چوزے انکو بیڑ سے نکالے گئے ہوں تو ان کے لئے اضافی حرارت کا بندوبست کرنا ضروری ہوتا ہے۔ حرارت پہنچانے کے لئے اگر دیہات میں بجلی نہ ہو تو مٹی کے تیل کا چولہا استعمال کیا جاسکتا ہے۔ اس کے علاوہ کونکھ جلائے کی انکیٹھی بنائی جاسکتی ہے اور اس میں لکڑی اور کونکھ جلا یا جاسکتا ہے۔ اس کی صورت یہ ہے کہ کونکھ کمرے سے باہر جلائیں تاکہ اس کی گیس خارج ہو جائے۔ جب گیس نکل چکے تو پھر اُسے چوزوں کے پاس کونے میں رکھیں۔

چلتے وقت کوٹلوں سے شروع میں ایک زہریلی گیس نکلتی ہے جسے کاربن مونو آکسائیڈ گیس کہتے ہیں۔ اس سے چوزے ہلاک ہو جاتے ہیں۔ لہذا کوٹلے کے استعمال میں احتیاط کریں۔ ایک طریقہ یہ بھی ہے کہ گھی کا خالی ڈبہ لے کر اس کے چاروں طرف سوراخ کر دیں۔ پھر اس میں دھکتے ہوئے کوٹلے ڈال دیں اور اُسے کمرے کے درمیان لٹکا دیں۔ ہوا اس سے ٹکرا کر گرم ہو جائے گی اور کمرہ گرم رہے گا۔ جہاں بائیو گیس میسر ہو وہاں اُس کا ہیٹر استعمال کیا جاسکتا ہے۔ اگر کمرے میں سردی ہو تو چوزے اکٹھے ہو کر جھگھٹا بنا لیں گے اور مناسب درجہ حرارت ہونے پر کمرے میں پھیلے ہوئے نظر آئیں گے۔ سردیوں میں کمرے کے دروازے اور کھڑکیاں بے شک بند رکھیں لیکن یہ بھی خیال رہے کہ کمرے کے اندر ہوا کی ناقص آمد و رفت کے باعث امونیا گیس کی بوند پیدا ہو جائے۔ لہذا دن کے وقت جب دھوپ نکل آئے تو کھڑکیاں کھول دیں تاکہ تازہ ہوا اندر آسکے۔ جب بھی کمرے میں داخل ہوں تو چوزوں کی حرکات و سکنات پر غور کریں، دیکھیں کہ وہ خوراک کھا رہے ہیں یا نہیں۔ سست تو نظر نہیں آ رہے۔ ان کی بیٹ کیسی ہے جھگھٹا تو نہیں بنائے ہوئے۔ تکلیف دہ آواز تو نہیں نکال رہے۔ آنکھیں تو کہیں خراب نہیں؟ ٹانگوں میں کسی قسم کی کمزوری تو نہیں۔ بازو لٹکے ہوئے تو نہیں۔ پر کیسے ہیں، ان باتوں پر نظر رکھنے سے صحت اور بیماری کا پتہ چلتا ہے۔

پولٹری فارم

مصنوعی حرارت کے حصول میں دقت کے باعث پولٹری یونٹ آٹھ ہفتے کی عمر میں فروخت کئے جاتے ہیں تاکہ دیہات کے لوگوں کو ان کی پرورش کے لئے اضافی حرارت کا بندوبست نہ کرنا پڑے۔

انڈے دینے والی مرغی کی پہچان

گھروں میں رکھنے کے لئے بعض اوقات انڈے دینے والی مرغیاں خریدنی پڑتی ہیں یا پھر گھر میں رکھی ہوئی مرغیوں میں دیسی مرغیاں چھانٹنا پڑتی ہیں جو انڈے نہیں دے رہی ہوتیں۔

انڈے دینے والی مرغی کی چند عام علامات درج کی جاتی ہیں:

کفنی کا سرخ ملائم و نمندار ہونا، چونچ و ٹانگیں سفید ہونا، آنکھیں چمکدار و سرخ ہونا، پیٹ نرم و بڑھا ہونا، پیڑو کی ہڈیوں کا درمیانی فاصلہ 3-2 انگشت ہونا اور پیٹ و پیڑو کی ہڈیوں کا درمیانی فاصلہ 4 انگشت ہونا متذکرہ بالا مرغی میں اگر یہ خصوصیات نہ ہوں تو مرغی انڈے نہیں دے رہی ہوگی۔ ایسی مرغیاں رکھنے سے خواہ مخواہ خوراک کا نقصان ہوتا ہے۔ لہذا ان کو ذبح کر کے استعمال کر لینا چاہئے یا فروخت کر دینا چاہئے۔

پولٹری یونٹ

مرغبانی کے فروغ کے لئے حکومت کی طرف سے اعلیٰ کارکردگی کے حامل فیومی اور منی ریڈنسل کے پرندے رعائتی قیمت پر فروخت کئے جاتے ہیں۔ جن کی سپلائی میں مندرجہ ذیل چیزوں کا خیال رکھا جاتا ہے۔

- 1- یہ چوزے دیہات کے ماحول اور درجہ حرارت میں آسانی سے نشوونما حاصل کر سکتے ہیں۔
- 2- یہ چوزے آٹھ ہفتے کی عمر کے سپلائی کئے جاتے ہیں تاکہ ان کو ابتدائی نگہداشت اور حرارت کی سہولتوں کی ضرورت نہ رہے اور عام ماحول میں خوب بڑھ سکیں۔
- 3- چوزوں کو جس قدر مدد فحقی ٹیکہ جات کی ضرورت ہوتی ہے ان کو پورا کیا جاتا ہے۔
- 4- چوزوں کو ایک نرا اور پانچ مادہ کا یونٹ بنا کر فراہم کیا جاتا ہے تاکہ ان کی مزید نسل کشی ہو سکے اور ان کے باہمی اختلاط سے دیہی مرغیوں کی نئی پود میں پیداواری صلاحیت پیدا ہو سکے۔

پیداوار کے لحاظ سے اعلیٰ مرغیوں اور دیسی مرغیوں کا تقابلی جائزہ

دیسی مرغیاں	منی ریڈیا فیومی مرغیاں
دیر سے سن بلوغت کو پہنچتی ہیں۔	جلد سن بلوغت کو پہنچتی ہیں۔
تقریباً 6½ ماہ کی عمر میں انڈے دیتی ہیں۔	تقریباً پانچ ماہ کی عمر میں انڈے دینے شروع کرتی ہیں۔
سالانہ تقریباً 50 تا 150 انڈے دیتی ہیں	سال میں تقریباً 210 انڈے دیتی ہیں۔
ان میں کڑک پن ہوتا ہے۔	کڑک پن سے پاک ہیں۔

منی ریڈ اور فیومی نسل کی مرغیوں کے پولٹری فارم، یونٹ کی فراہمی

مندرجہ ذیل گورنمنٹ پولٹری فارمز سے منی ریڈ اور فیومی نسل کے چوزے اور چوزے نکلوانے والے انڈے بارعائت حاصل کئے جاسکتے ہیں:

دیرینہ ضلع جہلم	چک این اے 71، سرگودھا۔	قاسم کالونی، ملتان۔	بہاولپور۔
موچی پورہ، بہاول نگر۔	سوک کلاں، جلال پور، جٹاں روڈ، گجرات۔	میانوالی۔	انک۔
ادارہ ترقیات مرغبانی مری روڈ، شمس آباد، راولپنڈی۔	ڈیرہ غازی خان۔		

مرغیاں یا چوزے خواہ کسی نوعیت کے ہوں یا کیسی ہی نسل کے ہوں، ان کی نشوونما اور پیداوار کا انحصار خوراک پر ہے۔ مرغیاں مرغی خانے میں ہوں یا گھر میں رکھی جائیں ان پر سرمایہ کا تقریباً ساٹھ ستر فی صد خوراک پر خرچ ہو جاتا ہے۔ ان حقائق کی روشنی میں خوراک کے استعمال پر خاص توجہ کی ضرورت ہوتی ہے۔

ہمارے گھروں میں خاص طور پر دیہات میں مرغیوں کو ثابت اجناس کی شکل میں خوراک مہیا کی جاتی ہے جو ناکافی ہوتی ہے اور دوسرے غیر متوازن ہوتی ہے حالانکہ ان اجناس کی قیمت زیادہ ہوتی ہے اور نتائج بھی صحیح برآمد نہیں ہوتے۔ اگر ہم ان اجناس کو صحیح طور پر دلیہ کی طرح چورا کر لیں اور دوسری اشیاء کے ساتھ ملا کر مرغیوں کو مہیا کریں تو یقیناً بہتر نتائج حاصل کئے جاسکتے ہیں۔

دیہات میں اضافی خوراک کی افادیت

دیہات میں مرغیوں کی خوراک کا کوئی معقول بندوبست نہیں کیا جاتا۔ خواتین خانہ صبح کے وقت مرغیوں کو باہر نکال دیتی ہیں۔ مرغیاں گھر کے اندر بچی کچھی روٹی اور سبزی وغیرہ کھا کر اپنا پیٹ بھر لیتی ہیں۔ مرغیاں اکثر کھیتوں میں نکل جاتی ہیں جہاں وہ دانہ دکانا چن لیتی ہیں۔

غیر معیاری غیر متوازن اور ناکافی خوراک کے باعث دیہات میں مرغیوں کی پیداواری صلاحیت کم ہو جاتی ہے۔ ان کی نشوونما رک جاتی ہے۔ دیر سے سن بلوغت کو پہنچتی ہیں اور دیر سے انڈے دینا شروع کرتی ہیں۔ جلد کڑک ہو جاتی ہیں اور پر جھاڑنے کا عمل بار بار کرتی ہیں۔ ان حالات میں دہی مرغیوں کے علاوہ اعلیٰ پیداواری صلاحیت کی حامل مرغیاں بھی اپنی پیداواریت کھو بیٹھتی ہیں اور جسمانی کمزوری کے باعث بیماری کا شکار ہو جاتی ہیں۔ لہذا پیداواری صلاحیت کو بڑھانے اور مرغیوں سے زیادہ سے زیادہ انڈے اور گوشت حاصل کرنے کے لئے ضروری ہے کہ دیہات میں مرغیوں کی خوراک کی طرف بھی پوری توجہ دی جائے۔ اس مقصد کے لئے اگر صبح کے وقت مرغیوں کو باہر نکالنے سے قبل اجناس از قسم گندم یا مکئی کی 120 گرام (دو چھٹانک) مقدار فی مرغی کے حساب سے دے دی جائے اور شام کو جب مرغیاں دانہ چگ کر واپس آئیں تو اتنی ہی مقدار اجناس کی پھر دے دی جائے تو ان کی غذائی ضروریات کافی حد تک پوری ہو جائیں گی۔ کھیتوں میں گھاس اور سبزی سے انہیں حیاتین میسر آ جائیں گے۔ کیڑے مکوڑوں کے کھانے سے حیواناتی لحمیات میسر آ جائیں گے۔ اضافی اجناس سے توانائی کی ضروریات پوری ہو جائیں گی۔

ادارہ ترقیات مرغیانی پنجاب اضافی خوراک کے سستے پیکٹ تیار کرتا ہے۔ ان پیکٹوں میں حیاتین اور نمکیات

کے آمیزے ہیں۔ جنہیں اجناس میں ملا کر متوازن خوراک تیار کی جاتی ہے اور اس طرح دیہات میں متوازن خوراک کے فقدان کا مسئلہ کافی حد تک حل ہو جاتا ہے۔ جہاں ہماری بہنیں چوزے نکلوانے میں دلچسپی رکھتی ہیں وہاں ضروری ہے کہ وہ ان کی خوراک کی طرف بھی توجہ دیں تاکہ ان مرغیوں سے زیادہ سے زیادہ انڈے اور گوشت حاصل کیا جائے۔

یاد رہے کہ انڈے اور مرغی کے گوشت میں زیادہ سے زیادہ اور اعلیٰ قسم کی لحمیات پائی جاتی ہیں جو ہماری غذائی ضروریات کو بطریق احسن پورا کر سکتی ہیں۔ ہر فرد خانہ کوروزانہ کم از کم ایک انڈے کھانے کو ملنا چاہئے۔ اس سے جسم و دماغ کی نشوونما ہوگی۔ دودھ پلانے والی اور حاملہ خواتین کے جسم میں لحمیات کی ضرورت زیادہ ہوتی ہے۔ ان کی صحت کو برقرار رکھنے کے لئے ضروری ہے کہ روزانہ کم از کم ایک انڈہ کھانے کے لئے میسر آئے۔

متذکرہ بالا ہدایات کے علاوہ ذیل میں چند گھریلو نسخے درج کئے جاتے ہیں:

گھریلو مرغیوں کے لئے خوراک کے چند فارمولے

پہلے مندرجہ ذیل خوراک کا آمیزہ تیار کر لیں:

8.00	خسک مچھلی یا خسک گوشت یا خسک خون	18.50	دلی ہوئی تل کی کھل
1	چونا یا سپیاں وغیرہ	2.00	ہڈیوں کا چورہ
30	کل آمیزہ	0.50	حیاتین و نمکیات کا آمیزہ

ایک دن سے 12 ہفتے کے چوزوں کی خوراک

3	اجناس (مکئی یا گندم وغیرہ) 50	چاول کا چھلکا یا گندم کا چھان 20
---	-------------------------------	----------------------------------

12 ہفتے سے انڈے دینے کے عرصہ تک کی خوراک

25	اجناس (مکئی یا گندم وغیرہ) 40	چاول کا چھلکا یا گندم کا چھان 35
----	-------------------------------	----------------------------------

انڈے دینے والی مرغیوں کے لئے خوراک

20	اجناس (مکئی یا گندم وغیرہ) 50	چاول کا چھلکا یا گندم کا چھان 30
----	-------------------------------	----------------------------------

گھریلو 12 مرغیوں کے لئے روزمرہ خوراک

چوکر یا دلی ہوئی روٹی	1 کلوگرام	گوشت (پروٹین)	1/2 کلوگرام	سبزیات کتری ہوئی	1/4 کلوگرام
-----------------------	-----------	---------------	-------------	------------------	-------------

مرغیوں کی فروخت

اکثر دیہات میں دیکھا گیا ہے کہ گھروں میں مرغیوں کی پیداواری عمر کا خیال نہیں رکھا جاتا۔ مرغی کی عمر خواہ کتنی زیادہ ہو جائے اس کی افادیت کو نگاہ میں نہیں رکھا جاتا۔ مرغی کی عمر جب تقریباً 1½ سال ہو جائے تو ذبح کر کے کھالینا چاہئے یا فروخت کر دینا چاہئے۔ زیادہ عمر کی مرغیاں انڈے کم دیتی ہیں لیکن خوراک زیادہ کھاتی ہیں۔ اس کے علاوہ یہ مرغیاں مختلف امراض کی جراثیم بردار ہوتی ہیں اور نئے چوزوں کو متاثر کرتی رہتی ہیں۔ چھوٹے چوزوں میں امراض کا باعث اکثر اوقات یہ معمر مرغیاں ہی ہوتی ہیں۔ پیداوار بند ہونے پر ان کو جلد از جلد فروخت یا ذبح لینا چاہئے۔

سرمایہ کی فراہمی

دیہی مرغی خانہ یا گھریلو پیمانے پر مرغیاں رکھنے کے لئے قرضہ حاصل کیا جاسکتا ہے۔ یہ قرضہ مرغی خانہ کی نوعیت اس کی پیداواری استعداد اور زمین کی قیمت کے ذریعہ تعین کی جاتی ہے۔ چھوٹے پیمانے مثلاً (300) مرغیاں رکھنے اور خریدنے کے لئے شخصی ضمانت پر قرضہ حاصل کیا جاسکتا ہے اور اگر محکمہ امداد باہمی سے قرضہ حاصل کیا جائے تو یہ کم شرح سود پر حاصل کیا جاسکتا ہے لیکن اس کے لئے کسی سوسائٹی کا ممبر بننا ہوتا ہے۔

زرعی ترقیاتی بینک (ADB) (ADB)

بڑے پیمانے پر مرغی خانہ کھولنے کے لئے پراجیکٹ کا تخمینہ رپورٹ حاصل کر کے اور زمین کو بحق بینک گروی رکھ کر قرضہ حاصل کیا جاسکتا ہے اور اس قرضہ میں حکومت کی طرف سے سود کی شرح 11 فیصد ہے اور قرضہ کی مدت بھی آسان رکھی گئی ہے تاکہ قرض دار بینک کی رقم کی واپسی آسانی کے ساتھ کر سکے۔

مرغیوں کو مرض رانی کھیت سے بچانا

دیہات میں معمولی موسمی تبدیلی سے رانی کھیت کا مرض پھوٹ کر آنا فائدہ شمار مرغیوں کی ہلاکت کا باعث بنتا ہے

جو مرغبان حضرات کی حوصلہ شکنی کا باعث بنتا ہے۔ اس پر قابو پانے سے مرغیوں کو ہلاکت سے بچایا جاسکتا ہے۔

مردہ پرندے

دیہات میں دیکھنے میں آیا ہے کہ جو پرندے مرض رانی کھیت سے مر جاتے ہیں انہیں باہر گندگی کے ڈھیر میں پھینک دیا جاتا ہے جسے کتے اور بلیاں اٹھا کر دوسری جگہ لے جاتے ہیں اس طرح بیماری پھیلانے کا باعث بنتے ہیں۔ یہی وجہ ہے کہ گاؤں میں کسی ایک گھر میں رانی کھیت مرض کا حملہ پورے دیہات میں وباء کی صورت اختیار کر جاتا ہے جو مرغیاں اس مرض سے مر جائیں انہیں گہرا گڑھا کھود کر دبا دینا چاہئے۔

مرض سے بچاؤ

اس مرض سے بچاؤ کے لئے حفاظتی ٹیکے لگوانے پر سختی سے عمل کیا جائے۔ یہ ٹیکے تقریباً ہر یونین کونسل پر واقع وٹرنری سنٹر کے عملہ سے لگوائے جاسکتے ہیں۔ ان ٹیکوں کا پروگرام مندرجہ ذیل ہے:

پہلا ٹیکہ

یہ ٹیکہ 10 دن کی عمر تک لگوانا چاہئے۔ ٹیکہ 100 خوراک کے ایک ایمپول میں 5 ملی لٹر (سی سی) کشید شدہ ٹھنڈا پانی ڈال کر تیار کیا جاسکتا ہے جس کو چوزے کی آنکھ میں ایک قطرہ ڈال کر استعمال کیا جاتا ہے۔

دوسرا ٹیکہ

یہ ٹیکہ 3-4 ہفتے کی عمر میں لگایا جائے۔ ٹیکہ 100 خوراک کے ایمپول میں 50 ملی لٹر (سی سی) کشید شدہ ٹھنڈا پانی ملا کر خوب حل کر لیا جائے پھر اس محلول کا نصف ملی لٹر (سی سی) فی پرندہ زیر جلد ٹیکہ لگایا جائے۔

تیسرا ٹیکہ

یہ ٹیکہ 3 ماہ کی عمر میں لگایا جائے۔ ٹیکہ 100 خوراک کے ایمپول میں 50 ملی لٹر (سی سی) کشید شدہ ٹھنڈا پانی ملا کر خوب حل کر لیا جائے پھر اس محلول کا نصف ملی لٹر (سی سی) فی پرندہ اندرون گوشت ٹیکہ لگادیں۔

چوتھا ٹیکہ

یہ ٹیکہ 6 ماہ کی عمر میں لگایا جاتا ہے۔ ٹیکہ کی تیاری تیسرے ٹیکے جیسی کریں۔ ایک ملی لٹر (سی سی) فی مرغی زیر

جلد یہ یا اندرون گوشت ٹینک لگائیں اور پھر ہر 3 ماہ بعد دہرایا جائے۔ پروگرام پراگرتختی سے عمل کیا جائے تو رانی کھیت مرض کا خاطر خواہ تدارک ہو جاتا ہے۔ ذرا سی توجہ کی ضرورت ہے۔ رانی کھیت ایک مہلک مرض ہے۔ ہم سب کا فرض ہے کہ اپنی مرغیوں کو اس مرض سے بچانے کی تدابیر کریں تاکہ ہماری محنت ضائع نہ ہو۔

متعدی کھانسی زکام

اس مرض سے چوزے اور مرغیاں متاثر ہو سکتی ہیں گندے اور کم ہوادار ڈربوں میں رکھے ہوئے پرندے زیادہ متاثر ہوتے ہیں۔ اس لئے کوشش کرنی چاہئے کہ ڈربے صاف ستھرے اور زیادہ ہوادار ہوں تاکہ گندی ہوا کا نکاس ہو۔ علاج کے لئے ٹیڑامائی سین 50 ملی گرام فی مرغی گوشت میں ٹینک نہایت مؤثر ہے۔

طفیلی کرم

یہ کئی قسم کے ہوتے ہیں چھوٹی آنت اور جسم کے دوسرے حصوں میں پائے جاتے ہیں۔ یہ متاثرہ مرغی سے صحت مند مرغیوں اور چوزوں میں منتقل ہو کر ان کی صحت پر بُرا اثر ڈالتے ہیں۔ کرموں سے شرح اموات تو زیادہ نہیں ہوتی البتہ پیداوار کم ہو جاتی ہے۔ مرغیاں رکھنے والی جگہ نم سے پاک ہو اور کرم کش ادویات کا استعمال باقاعدگی سے کریں۔ بازار میں مختلف کرم کش ادویات دستیاب ہیں۔ گھروں میں کمیلا کا استعمال کیا جاسکتا ہے۔

50 مرغیوں کی پرورش کے لئے درکار ضروری سامان

●	50 عدد مرغیاں عمر 20 ہفتے	●	10' X 12' کا ایک کمرہ	●	2 عدد ٹیوب فیڈرز 15"
●	2 عدد پانی کے برتن 2 گیلن مقدار	●	2 عدد بالٹی	●	1 عدد گھونسلا
●	بچھالی	●	ادویات	●	بجلی
●	خوراک 1850 کلوگرام (37 تھیلے برائے 52 ہفتے)	●		●	متفرق سامان

نوٹ: شیڈ کے لئے گھر کا کوئی ایک کمرہ استعمال کیا جاسکتا ہے لیکن اس کی کھڑکیاں فرش سے 1 فٹ اونچی ہوں اور سامان کے لئے مٹی کے برتن بنوائے جاسکتے ہیں۔ مٹی کی کنالی اور گھی کے خالی ڈبے جو دیہات میں وافر مقدار میں دستیاب ہو جاتے ہیں کو بطور خوراک اور پانی کے برتن استعمال کیا جاسکتا ہے۔